

खाजगीकरणांतर्गत "बांधा, वापरा व हस्तांतरीत करा" या तत्वावरील प्रकल्पाकरीता सा. बां. विभागा अंतर्गत गट स्थापन करण्याबाबत.

महाराष्ट्र शासन,
सार्वजनिक बांधकाम विभाग,
शासन परिपत्रक क्रमांक : खाक्षेस-२००६/प्र.क.१४०/रस्ते-९,
मंत्रालय, मुंबई- ४०० ०३२,
दिनांक : १७.०८.२००६

परिपत्रक

मागील १० वर्षात महाराष्ट्र राज्यामध्ये वाहतूक वर्दळीमध्ये लक्षणीय वाढ झालेली आहे. या वाहतूक वर्दळीच्या वाढीच्या प्रमाणात महत्वाच्या रस्त्यांचे चौपदरीकरण, मजबुतीकरण व सुधारणा त्याच गतीने व्हावी ही बाब आवश्यक तसेच अपेक्षित आहे. तथापि रस्ते विकासासाठी अत्यल्प अनुदान उपलब्ध होत आहे व त्यामुळे ही कामे अर्थसंकल्पीय तरतुदीमधून हाती घेणे शक्य होत नाही. यामुळे खाजगीकरणांतर्गत "बांधा, वापरा व हस्तांतरीत करा" या तत्वावर रस्ते विकासाची कामे हाती घेण्याचे शासनाचे धोरण आहे. त्यानुसार राज्य शासनाने नजिकच्या भूतकाळात बी.ओ.टी. तत्वावर रस्तं सुधारणेचे काम मोठ्या प्रमाणात हाती घेतले आहे व याबाबतीत देशामध्ये महाराष्ट्र शासन अग्रेसर ठरले आहे. तथापि प्रकल्पांना निविदा बोलाविल्यानंतर कार्यारंभ आदेश देण्यापर्यंत बराच कालावधी लागत आहे असे निदर्शनास आले आहे. या प्रकल्पांना गती देण्याकरीता सार्वजनिक बांधकाम विभागात एक गट (Cell) तयार करण्याचा प्रस्ताव शासनाच्या विचाराधीन होता. त्यानुसार खालीलप्रमाणे गट स्थापन करण्यास मान्यता देण्यात येत आहे.

सदर गटाची रचना खालीलप्रमाणे असेल.

- | | |
|---|--|
| १) सचिव (बांधकामे) | - अध्यक्ष |
| २) मुख्य अभियंता (विशेष प्रकल्प) | - सदस्य सचिव |
| ३) संबंधीत मुख्य अभियंता | - सदस्य |
| ४) संबंधीत अधीक्षक अभियंता | - सदस्य |
| ५) श्री. ए.व्ही. देवधर, अधीक्षक अभियंता,
सा.बां.मंडळ, मुंबई. | - सदस्य (इमारतीच्या प्रकल्पाकरीता) |
| ६) श्री. यु.पी. देवडवार, अधीक्षक अभियंता,
सा.बां.मंडळ, नाशिक | - सदस्य (रस्ते, पूल प्रकल्पाकरीता) |
| ७) कार्यकारी अभियंता
(मु.अ., वि.प्र. नियुक्त करतील) | - (संपर्क अधिकारी) (रस्ते/इमारतीच्या प्रकल्पाकरीता व पूलाच्या व इमारतीच्या प्रकल्पाकरीता प्रत्येकी एक) |


सदर गटाची कार्यकक्षा खालीलप्रमाणे राहिल.

- १) प्रार्थामिक व निविदा स्तरावरील रस्ते व इमारतीच्या सर्व प्रकल्पाचे नियोजन व सनियंत्रण करणे.
- २) प्रकल्पाची छाननी करून शासनाला प्रकल्प अहवाल सादर करणे.
- ३) प्रकल्पास शासनाची मान्यता घेणे व त्याकरीता पाठपुरावा करणे.
- ४) प्रकल्पास मंजूरी देतांना इतर विभाग, उदा. वित्त विभाग, नियोजन विभाग यांचे मुद्द्यांची पूर्तता या गटाच्या स्तरावर करणेस्तव क्षेत्रीय कार्यालयाकडे पाठपुरावा करणे.
- ५) क्षेत्रीय स्तरावरून आलेल्या अहवालाची / अनुपालनाची छाननी करून शासनास मान्यतेसाठी सादर करणे.
- ६) शासन मान्यतेनंतर प्रस्ताव क्षेत्रीय मुख्य अभियंता यांना अंमलबजावणीसाठी सुपूर्द करणे.

प्रकल्प तयार करण्याकरीता सर्वेक्षण, सुसाध्यता अहवाल करणे इ. प्रकल्पाच्या सर्व अनुषंगीक बाबी क्षेत्रीय स्तरावर मुख्य अभियंता यांनी करावयाच्या आहेत. प्रकल्पाची मान्यता मिळाल्यानंतर निविदा प्रक्रिया करणे व मंजूर निविदेनुसार प्रत्यक्ष उद्योजकाकडून काम पूर्ण करून घेण्याची जबाबदारी संबंधित मुख्य अभियंता व क्षेत्रीय स्तरावरील अधिकारी यांची राहिल.

प्रस्तावित गट हा खाजगीकरणांतर्गत करावयाच्या इमारतीच्या प्रकल्पाकरीता सुध्दा कार्य करेल.

महाराष्ट्राचे राज्यपाल यांच्या आदेशानुसार व नांवाने.


(म. न. डिकटे)

अवर सचिव, महाराष्ट्र शासन

प्रत,

मा. मंत्री (सा.बां.) यांचे खाजगी सचिव.

मुख्य अभियंता, सार्वजनिक बांधकाम प्रादेशिक विभाग, मुंबई / विशेष प्रकल्प, मुंबई /

नाशिक / पुणे / औरंगाबाद / अमरावती / नागपूर.

सार्वजनिक बांधकाम विभागांतर्गत सर्व अधीक्षक अभियंता,

निवडनरती, (कार्यासन रस्ते-९)